

మహిళలకు ఇబ్బంది కలుగకుండా ఏర్పాట్లు చేయాలి



ఏర్పాట్లను పరిశీలిస్తున్న మున్సిపల్ చైర్మన్ గంగాధర్

బాన్సువాడ టౌన్, అక్టోబర్ 18 : బతుకమ్మ పండుగను పురస్కరించు కొని బాన్సువాడ పట్టణం పరిధిలోని చెరువులు, కాల్వల వద్ద బతుకమ్మను నిమజ్జనం చేసేందుకు వచ్చే మహిళలకు ఇబ్బంది కలుగకుండా అన్ని ఏర్పాట్లు చేయాలని మున్సిపల్ చైర్మన్ గంగాధర్ అన్నారు. చివరి ఐదు రోజులు ఎక్కువ సంఖ్యలో మహిళలు బతుకమ్మలను నిమజ్జనం చేయడానికి రానున్న నేపథ్యంలో బుధవారం చెరువులు, కాల్వల వద్ద ఏర్పాట్లను రైతుబంధు సమితి జిల్లా కన్వీనర్ దుద్దాల అంజిరెడ్డి, మున్సిపల్ కమిషనర్ రమేశ్ తో కలిసి మున్సిపల్ చైర్మన్ పరిశీలించారు. కార్యక్రమంలో మున్సిపల్ వైస్ చైర్మన్ పేక్ జుబేర్, కౌన్సిలర్ సర్వగౌండ, అధికారి శ్రీనివాసరెడ్డి, నాయకులు తదితరులు పాల్గొన్నారు.

ఉత్తమ ఉద్యోగులకు అభినందన పత్రాలు



ఉద్యోగులకు అభినందన పత్రం అందజేస్తున్న డి.పి.ఎం.ఎస్. ఇందిర

కామారెడ్డి, అక్టోబర్ 18 : కామారెడ్డి డి.పి.ఎం.ఎస్. సెంటర్ నెలలో అత్యధిక కలెక్షన్ తెచ్చిన కండక్టర్లకు, ఎక్కువ డిజిల్ను పొదుపు చేసిన డ్రైవర్లకు ప్రగతి పత్ర అవార్డులు, అభినందన పత్రాలను డి.పి.ఎం.ఎస్. ఇందిర బుధవారం అందజేశారు. ఈ సందర్భంగా ఆమె మాట్లాడుతూ.. ఉద్యోగులు అత్యధిక కలెక్షన్లు, ఎక్కువ డిజిల్ను పొదుపు చేసి సంస్థ అభివృద్ధిలో పాటుపడాలని సూచించారు. కార్యక్రమంలో ఆర్డీసీ ఉద్యోగులు పసుంధర, లింగమూర్తి తదితరులు పాల్గొన్నారు.

బాన్సువాడలో స్ట్రాంగ్ రూం పరిశీలన



బాన్సువాడ ఆర్డీవో కార్యాలయాన్ని పరిశీలిస్తున్న నిజామాబాద్ కలెక్టర్ రాజీవ్ గాంధీ హన్మంతు, అడిషనల్ కలెక్టర్ యాదరెడ్డి

బాన్సువాడ, అక్టోబర్ 18 : బాన్సువాడలోని ఆర్డీవో కార్యాలయాన్ని నిజామాబాద్ జిల్లా కలెక్టర్, ఎన్సికల జిల్లా అధికారి రాజీవ్ గాంధీ హన్మంతు, అదనపు కలెక్టర్ యాదరెడ్డి బుధవారం సందర్శించారు. అనంతరం బాన్సువాడ ఎస్ఆర్ఎస్ ప్రభుత్వ డిగ్రీ కళాశాలలో స్ట్రాంగ్ రూంను పరిశీలించారు. కళాశాలలో మొదటి అంతస్తులో ఉన్న స్ట్రాంగ్ రూంను కిందికి మార్చాలని ఆర్డీవో భుజంగరావుకు సూచించారు. ఎన్సికల ఏర్పాట్లను క్షేత్ర స్థాయిలో పర్యటిం

చి పరిశీలించారు. ఓట్ల లెక్కింపు, ఎన్సికల నిర్వహణ, ఈవీఎలను భద్రపర్చేందుకు స్ట్రాంగ్ రూంపై అధికారులకు పలు సూచనలు చేశారు. ఆర్డీవో కార్యాలయంలో ఎన్సికల రిటర్నింగ్ అధికారి కార్యాలయం ఏర్పాటు చేయాలని అధికారులకు సూచించారు. కార్యక్రమంలో బాన్సువాడ తహసీల్దార్ వరప్రసాద్, డీటీ గంగాప్రసాద్, ఏఆర్ఎ అశోక్, సర్వేయర్ అనిల్ తదితరులు ఉన్నారు.

వృత్తివిద్య నైపుణ్య శిక్షణ



ఏరియా దవాఖానకు వృత్తి వౌకేషనల్ విద్యార్థులు

కామారెడ్డి, అక్టోబర్ 18 : సదాశివనగర్ ఆదర్శ పాఠశాలకు చెందిన ఇంటర్ సెకండియర్ వౌకేషనల్

కోర్సు విద్యార్థులు వృత్తి విద్య నైపుణ్యత కోసం కామారెడ్డిలోని ఏరియా దవాఖానలో శిక్షణ పొందుతున్నారు. ఈ సందర్భంగా ప్రిన్సిపాల్ భానుమతి మాట్లాడుతూ.. విద్యార్థులకు వృత్తి విద్యలో భాగంగా పదిరోజులు ఇంటర్నెషివ్, వృత్తి విద్యా నైపుణ్యత శిక్షణ ఉంటుందని తెలిపారు. ఈ శిక్షణతో భవిష్యత్తులో ఉపాధి అవకాశాలు పెరుగుతాయన్నారు. దవాఖానలో అనేక ఆక్టివిటీస్ నేర్చుకుంటున్నారని తెలిపారు. కార్యక్రమంలో ఉపాధ్యాయురాలు అనిత, విద్యార్థినులు తదితరులు పాల్గొన్నారు.

ముమ్మరంగా వాహనాల తనిఖీ



బాన్సువాడలో వాహనాలను తనిఖీ చేస్తున్న ఎస్పీ చంద్రయ్య

బాన్సువాడ టౌన్, అక్టోబర్ 18 : ఎన్సికల కోడ్ నేపథ్యంలో బాన్సువాడ పట్టణానికి రాకపోకలు సాగించే వాహనాలను తనిఖీ చేసినట్లు ఎస్పీ చంద్రయ్య తెలిపారు. పట్టణ పరిసరాల్లో పోలీసులు తనిఖీలు చేపడుతున్నారు. కాన్స్టేబుళ్లు ఇద్రిస్, సుధాకర్, మహేశ్, సక్రూ, హైమద్ తదితరులు తనిఖీలో పాల్గొన్నారు.

మద్యం బాటిళ్లు సీజ్.. ఒకరిపై కేసు నమోదు

బీబీపేట్, అక్టోబర్ 18 : మండలంలోని తుజాల్ పూర్ గ్రామానికి చెందిన ఒకరి ఇంట్లో అనుమతి లేకుండా మద్యం అమ్ముతున్నారన్న సమాచారం మేరకు దాడి చేశామని ఎస్పీ సాయిరెడ్డి తెలిపారు. ఎస్పీ తెలిపిన వివరాల ప్రకారం.. తుజాల్ పూర్ గ్రామంలో అనుమతి లేకుండా మద్యం విక్రయిస్తున్న వ్యక్తి ఇంట్లోకి వెళ్లి చూడగా సుమారు రూ. 4,338 విలువైన బాటిళ్లు లభ్యం కావడంతో వాటిని సీజ్ చేశామన్నారు. అనుమతి లేకుండా మద్యం అమ్ముతున్న అందే స్వామిగౌడపై కేసు నమోదు చేసినట్లు ఎస్పీ తెలిపారు.



తుజాల్ పూర్లో స్వాధీనం చేసుకున్న మద్యం బాటిళ్లు

ఘనంగా దేవీనవరాత్రి ఉత్సవాలు



కామారెడ్డిలో శారదాదేవి ఆలయంలో పూజలు చేస్తున్న భక్తులు

కామారెడ్డి/మాచారెడ్డి/బాన్సువాడ టౌన్/దోమకొండ/భిక్కూరు, అక్టోబర్ 18 : కామారెడ్డిలో దేవీ నవరాత్రి ఉత్సవాలు కొనసాగుతున్నాయి. జిల్లా కేంద్రంలోని హాసింగ్ బోర్డు కాలనీలో ఉన్న శారదాదేవి, సంకష్టహర గణపతి, ఎన్ జివోస్ కాలనీలోని లలితా త్రిపురసుందరి ఆలయంలో మూల మంత్ర హోమం, సామూహిక నవదుర్గా మహా వ్రతం, మహా నివేదన, కుంకుమార్చనలు, మంగళహారతి, తీర్థ ప్రసాద వితరణ తదితర కార్యక్రమాలు బుధవారం నిర్వహించారు. అమ్మవారిని శ్రీమహాలక్ష్మిగా ఆలంకరించారు. కార్యక్రమంలో ఆలయ కమిటీ సభ్యులు, కాలనీ వాసులు, మహిళలు తదితరులు పాల్గొన్నారు. మాచారెడ్డి మండలంలోని ఆయా గ్రామాల్లో యాత్ ఆధ్వర్యంలో నెలకొల్పిన దుర్గామాత మండపాల వద్ద భక్తులు ప్రత్యేక

పూజలు నిర్వహిస్తున్నారు. పాల్వంచ మండలం ఫరీద్పేట గ్రామంలో బుధవారం ఫ్రెండ్స్ యూత్ ఆధ్వర్యంలో ఏర్పాటు చేసిన మండపం వద్ద భక్తుల కోసం అన్నదాన కార్యక్రమాన్ని నిర్వహించినట్లు మండపం నిర్వాహకులు తెలిపారు. బాన్సువాడలోని పలు వార్డుల్లో ఏర్పాటు చేసిన దుర్గామాత మండపాల వద్ద భక్తులు, మహిళలు పాల్గొని ప్రత్యేక పూజలు చేశారు. మహాలక్ష్మి అవతారంలో భక్తులకు దర్శనం అమ్మవారు దర్శనమిచ్చారు. దోమకొండలో దుర్గామాత మండలపాల వద్ద అమ్మవారికి భక్తులు ప్రత్యేక పూజలు చేశారు. కార్యక్రమంలో భక్తులు, ఆలయకమిటీ ప్రతినిధులు పాల్గొన్నారు. భిక్కూరు మండలం అంతం పల్లి గ్రామంలో దుర్గామాత విగ్రహాన్ని అన్నపూర్ణాదేవిగా ఆలంకరించారు.



లలితా త్రిపురసుందరి ఆలయంలో నోట్లతో ఆలంకరణ



బాన్సువాడలో మహాలక్ష్మి అవతారంలో భక్తులకు దర్శనం ఇస్తున్న దుర్గాభవానీ మాత

25 క్వీంటాళ్ల బియ్యం పట్టివేత



బీబీపేట్లో రేషన్ బియ్యాన్ని స్వాధీనం చేసుకున్న అధికారులు

బీబీపేట్, అక్టోబర్ 18 : మండల కేంద్రంలో 25 క్వీంటాళ్ల రేషన్ బియ్యాన్ని అధికారులు బుధవారం పట్టుకున్నారు. మండల కేంద్రంలోని ఆకారం బీటీ రోడ్డు నుంచి 25 క్వీంటాళ్ల రేషన్ బియ్యాన్ని అక్రమంగా తరలిస్తుండగా సివిల్ సప్లయ్ డిప్యూటీ తహసీల్దార్ కిష్టయ్య, బీబీపేట్ ఎస్పీ సాయిరెడ్డికి అందిన పక్కా సమాచారం మేరకు బియ్యాన్ని పట్టుకున్నామన్నారు. రేషన్ బియ్యాన్ని స్వాధీనం చేసుకొని వారిపై కేసు నమోదు చేసినట్లు వారు తెలిపారు.

అనారోగ్య సమస్యలతో ఒకరి ఆత్మహత్య

బీబీపేట్, అక్టోబర్ 18 : అనారోగ్య సమస్యతో బాధపడుతూ ఒకరు ఉర్రేసుకొని ఆత్మహత్య చేసుకున్న సంఘటన బీబీపేట్లో బుధవారం చోటు చేసుకున్నది. ఎస్పీ సాయిరెడ్డి తెలిపిన వివరాల ప్రకారం.. బీబీపేట్కు చెందిన బట్టుపల్లి కిషన్ గౌడ్ (52) అనారోగ్య సమస్యలతో బాధపడుతున్నాడు. ఇంట్లో ఎవరూలేని సమయంలో ఉర్రేసుకొని ఆత్మహత్య చేసుకున్నట్లు ఎస్పీ తెలిపారు. మృతుడి భార్య గంగామణి ఫిర్యాదు మేరకు కేసు నమోదు చేసి దర్యాప్తు చేస్తున్నామన్నారు. మృతదేహాన్ని పోస్టుమార్టం నిమిత్తం కామారెడ్డి ఏరియా దవాఖానకు తరలించినట్లు ఎస్పీ తెలిపారు.